

राज्यातील स्थानिक स्वराज्य संस्थांच्या निवडणूकांसाठी इलेक्ट्रॉनिक मतदान यंत्रे (EVM) खरेदीसाठी सन, २०२५-२०२६ या आर्थिक वर्षात विभागाकडे असलेला निधी वर्ग करण्याबाबत..

महाराष्ट्र शासन
ग्राम विकास विभाग
शासन निर्णय क्रमांक: संकीर्ण-२०२५/प्र.क्र.३२/पंरा-२,
बांधकाम भवन, २५ मईबान पथ
फोर्ट, मुंबई ४०० ००१
दिनांक: १४/०७/२०२५.

वाचा :-

- (१) ग्राम विकास विभाग, शासन निर्णय क्र.ईव्हीएम-२०१०/प्र.क्र.५९/पं.रा.२, दिनांक २३ फेब्रुवारी, २०१२
- (२) राज्य निवडणूक आयोगाचे क्र. रानिआ/मनपा-२०२५/प्र.क्र.२/कार्या-५, दिनांक १३ मार्च, २०२५
- (३) राज्य निवडणूक आयोगाचे क्र. रानिआ/मनपा-२०२५/प्र.क्र.४/कार्या-१४, दिनांक ३० एप्रिल, २०२५
- (४) सन्मा. सर्वोच्च न्यायालयातील विशेष अनुमती याचिका क्र. १९७५६/२०२१ संदर्भात सन्मा. सर्वोच्च न्यायालयाचे दिनांक ०६ मे, २०२५ चे आदेश.
- (५) उपायुक्त, राज्य निवडणूक आयोग, महाराष्ट्र यांचे क्र. रानिआ-२०२५/प्र.क्र.४/का-१४, दिनांक २७ जून, २०२५ चे पत्र.

प्रस्तावना:-

सन्मा. सर्वोच्च न्यायालयाने संदर्भाधीन क्रमांक ४ येथील आदेशान्वये स्थानिक स्वराज्य संस्थांच्या निवडणूका तातडीने घेण्याचे आदेश दिलेले आहेत. सदर आदेशास अनुसरून राज्यात प्रलंबित स्थानिक स्वराज्य संस्थांच्या सार्वत्रिक निवडणूकांसाठी मोठ्या प्रमाणावर इलेक्ट्रॉनिक मतदान यंत्रे लागणार असल्याचे राज्य निवडणूक आयोगाने कळविले आहे. राज्यातील आगामी काळात होणाऱ्या स्थानिक स्वराज्य संस्थांच्या सार्वत्रिक निवडणूकांची संख्या विचारात घेता आयोगास आणखी १ लक्ष इलेक्ट्रॉनिक मतदान यंत्रांची तातडीने आवश्यकता असून त्यापैकी ५०,००० इलेक्ट्रॉनिक मतदान यंत्रे ग्राम विकास विभागामार्फत उपलब्ध करून देण्यासाठी उपरोक्त वाचा येथील दिनांक १३ मार्च, २०२५ व दिनांक ३० एप्रिल, २०२५ रोजीच्या पत्रान्वये राज्य निवडणूक आयोगाने विभागाकडे विनंती केली आहे. त्यासाठी रुपये १००.०० कोटी इतका निधी राज्य निवडणूक आयोगाकडे अथवा जिल्हाधिकारी, ठाणे यांच्याकडे वर्ग करावा अशी विनंती केली आहे. त्यास अनुसरून इलेक्ट्रॉनिक मतदान यंत्रे (EVM) खरेदी करणे वा तदनुषंगिक बाबीकरिता तुर्तास रुपये ५०.०० कोटी (अक्षरी रुपये पन्नास कोटी फक्त) इतका निधी राज्य निवडणूक आयोगाला जिल्हाधिकारी, ठाणे यांचेमार्फत अदा करण्यासाठी जिल्हाधिकारी, ठाणे यांना वितरित करण्याची बाब शासनाच्या विचाराधीन होती. त्यानुसार शासन पुढीलप्रमाणे निर्णय घेत आहे..

शासन निर्णय:-

विभागाने सन, २०११-१२ मध्ये २७ जिल्हा परिषदा व ३०९ पंचायत समित्या निवडणूकांमधील इलेक्ट्रॉनिक मतदान यंत्रांच्या दुरुस्तीकरिता रु.९.२० कोटी इतका निधी जिल्हाधिकारी, ठाणे यांना प्राधिकृत करून वाचा क्रमांक १ येथील शासन निर्णयान्वये वर्ग करण्यात आला होता. यास्तव, सन २०२५ मध्ये होणाऱ्या ग्रामीण स्थानिक स्वराज्य संस्थांच्या निवडणूकांसाठी (जिल्हा परिषद/पंचायत समिती व ग्रामपंचायत) आवश्यक इलेक्ट्रॉनिक मतदान यंत्रे (EVM) खरेदी करणे, भाड्याने घेणे वा तदनुषंगिक बाबी करिता रुपये ५०.०० कोटी (अक्षरी रुपये पन्नास कोटी फक्त) इतका निधी राज्य निवडणूक आयोगाला अदा करण्यासाठी जिल्हाधिकारी, ठाणे यांना खालील अटी व शर्तीच्या अधिन राहून वितरित करण्यास शासन मान्यता देण्यात येत आहे.

अ) जिल्हाधिकारी, ठाणे यांनी त्यांच्याकडे प्राप्त होणारे हे अनुदान राज्य निवडणूक आयोगाला इलेक्ट्रॉनिक मतदान यंत्रांची खरेदी करणे, भाड्याने घेणे वा तदनुषंगिक बाबीकरिता विहित कार्यपद्धतीचा अवलंब करून खर्च भागविण्याकरिता अनुदान वापरावयाचे आहे.

ब) या शासन निर्णयाव्दारे मंजूर करण्यात आलेल्या अनुदानाबाबतच्या खर्चाचा तपशील जिल्हाधिकारी यांनी विभागीय आयुक्त तसेच शासनास सादर करावा. या आदेशानुसार झालेल्या अनुदानाचे वाटप व अनुदानातून झालेल्या खर्चावर नियंत्रण ठेवण्याची जबाबदारी जिल्हाधिकारी, ठाणे यांची राहिल.

क) सदर अनुदान अर्थसंकल्प वितरण प्रणाली (बी.डी.एस.) नुसार जिल्हाधिकारी, ठाणे यांचा User ID (युझर आयडी क्र.००९४८) वर वितरीत करण्यात येत आहे.

सदर खर्च मागणी क्र. "एल-२, २०५३, जिल्हा प्रशासन, (०२) जिल्हा परिषदा व पंचायत समित्या यांच्या निवडणूकासंबंधातील खर्च (०२) (०१) जिल्हा परिषदा व पंचायत समित्या यांच्या निवडणूकासंबंधातील खर्च (२०५३ ०५२९) (दत्तमत) (योजनेतर) (राज्यक्षेत्र) (१३) कार्यालयीन खर्च" या लेखाशिर्षाखालील सन २०२५-२०२६ या वित्तीय वर्षासाठी मंजूर केलेल्या तरतुदीतून भागविण्यात यावा.

हा शासन निर्णय, वित्त विभागाच्या सहमतीने त्यांचा अनौपचारिक संदर्भ क्रमांक ३६९/व्यय-१५, दिनांक २८.०५.२०२५ अन्वये त्या विभागाने दिलेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०७१४१२५७२७७३२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(व. मुं. भरोसे)
सह सचिव , महाराष्ट्र शासन

प्रति,

- १) विभागीय आयुक्त, कोकण विभाग, कोकण भवन, नवी मुंबई.
- २) जिल्हाधिकारी, जिल्हाधिकारी कार्यालय, ठाणे.
यांना सूचित करण्यात येते की, अदा करावयाच्या रक्कमेच्या देयकासंदर्भात राज्य निवडणूक आयोगाशी संपर्क साधून आवश्यक ती कार्यवाही तात्काळ करावी.
- (३) सचिव, राज्य निवडणूक आयोग, नवीन प्रशासन भवन, मंत्रालयासमोर, मुंबई - ४०० ०३२.
- (४) महालेखापाल (लेखा परिक्षा), महाराष्ट्र-१. मुंबई (दोन प्रती)
- ५) महालेखापाल (लेखा अनुज्ञेयता), महाराष्ट्र-१, मुंबई (दोन प्रती)
- ६) जिल्हा कोषागार अधिकारी, ठाणे
- ७) वित्त विभाग, कार्यासन (अर्थसंकल्प-३ व १७) व (व्यय-१५ व अर्थोपाय), मंत्रालय, मुंबई
- ८) कार्यासन क्रमांक वित्त-१, वित्त-७, वित्त-८ ग्राम विकास विभाग, बांधकाम भवन, मुंबई-४०० ००१
- ९) निवडनस्ती, पंरा-२. ग्राम विकास विभाग, बांधकाम भवन, मुंबई-४०० ००१